

परिचय

## नेपाली बालवाङ्मय लेखन र यो कोश

बालबालिकाहरूका औपचारिक शिक्षाका लागि लेखिएका पाठ्यपुस्तक, अन्य सहायक पठनसामग्री र अनौपचारिक शिक्षणसामग्रीलाई लिखित बालसाहित्यअन्तर्गत लिन सकिन्छ। जब समाजमा विस्तारै ज्ञान र चेतनाको अभिवृद्धि हुँदै जान्छ, र शैक्षिक जागरणको उज्यालो फैलिन थाल्छ, तब बालबालिकाहरूको बौद्धिक-मानसिक विकासका लागि लिखित बालसाहित्यको आवश्यकता महसुस हुन्छ। हाम्रो सन्दर्भमा पनि लोकबालसाहित्यको अविच्छिन्न लामो परम्परापछि लिखित बालसाहित्यको परम्परा क्रमिक रूपमा अघि बढेको पाइन्छ। लिखित बालसाहित्यको विकासलाई पनि दुई भागमा विभाजन गरी हेर्न सकिन्छ— १. पाठ्यबालसाहित्य र २. पाठ्येतर बालसाहित्य।

### पाठ्यबालसाहित्य

राणाकालीन राजनीतिक निरङ्कुशताका कारण शिक्षामा लगाइएको बन्देजले गर्दा नेपाली भाषामा पाठ्यबालसाहित्यको लेखनक्रम अत्यन्तै ढिलो सुरु भएको पाइन्छ। जबसम्म देशमा शैक्षिक विकासका साथै चेतनाको द्वार खुल्दैन र विद्यालयको स्थापना, अध्ययनप्रणालीको विकास, पाठ्यक्रमको निर्माण र विकास हुँदैन तबसम्म पाठ्यबालसाहित्यको लेखन सम्भव हुँदैन। यही कारणले नेपाली भाषामा पाठ्यबालसाहित्यको रचना हुन थालेको अहिले एकसय सौ वर्ष मात्र

पुगेको देखिन्छ ।

बालबालिकाहरूलाई औपचारिक रूपमा शिक्षा दिनका लागि पुस्तकहरूको अभावलाई दृष्टिगत गरी निस्केका पुस्तकहरूमा अहिलेसम्मको खोज र अन्वेषणले पहिलो पुस्तक हुने श्रेय प्राप्त गरेको छ- *गोर्खा पैट्ला किताब* (प्रथम भाग) ले । बालपाठ्यपुस्तकका रूपमा निस्केको यो पुस्तकको लेखक गङ्गाधर द्रविड थिए र यो पुस्तक वि.सं. १९४९ मा निस्केको देखिन्छ ।

हुन त त्यसवेला नेपालमा विद्यालयको स्थापना भएको थिएन, तर पनि आफ्ना घरमा केटाकेटीहरूलाई पढाउनका लागि समेत बालपाठ्यपुस्तकको अभाव देखिएकाले नै द्रविडले त्यसतर्फ कलम चलाएको अनुमान गर्न सकिन्छ । गङ्गाधर द्रविडलाई गङ्गाधर शास्त्री पनि भनिएको छ । *आचार्य वंशावली* (१९५९) को रचनासँग पनि उनको नाम जोडिएको र उनको *गोर्खा पैट्ला किताब*वाहेक *इङ्गलिस गाइड पार्ट १* (सन् १८९२) र *सर्वसङ्ग्रह* (१९५३) पनि छापिएको अनुसन्धाताहरूले उल्लेख गरेका छन् । शरदचन्द्र शर्मा भट्टराईका अनुसार “यी तीनै पुस्तकलाई हरिहर शर्माको फर्मले प्रकाशित गरेको देखिन्छ । यीमध्ये पहिलो पुस्तकमा विज्ञापनअन्तर्गत ‘१५ दिनभित्र दोस्रो भाग निस्कदैछ, जसमा कथा र नीतिका कुरा पनि रहनेछन्’ भनिएको छ” (भट्टराई २०५० : २२२-२२३) । उनले *सर्वसङ्ग्रह*को पृष्ठ ६६ देखि ७२ सम्म चुटकुलारूपका *विश्वास, नरकजा, सुंगुर, बाठो उल्लुजस्ता स-साना कथा सङ्गृहीत* रहेको पनि चर्चा गरेका छन् ।

बालबालिकाहरूलाई औपचारिक रूपमा शिक्षा दिनका लागि राणा-प्रधानमन्त्री देवशमशेरले वि.सं. १९५८ मा पहिलोपल्ट विद्यालयको स्थापना गरेपश्चात् नेपाली भाषामा पाठ्यसामग्रीको आवश्यकता महसुस गरियो र यस कार्यमा राजा जयपृथ्वीबहादुर सिंह (१९३४-१९९७) ले आफ्नो प्रयासलाई केन्द्रित गरे । वास्तवमा बालबालिकाहरूका लागि उपयोगी हुने विविध विषयका पाठ्यपुस्तकहरू तयार गर्ने कार्यमा राजा जयपृथ्वीबहादुर सिंहको योगदान अद्वितीय र अविस्मरणीय छ । उनले *अक्षराङ्क शिक्षा* (१९५८), *बालबोध* (भाग १, १९५८) सहित थुप्रै बालपाठ्यपुस्तक रचना गरेको देखिन्छ । *स्रेस्ताबोध* (भाग १ र २), *पदार्थ तत्त्व विवेक* (१९६२), *इतिहास शिक्षा दर्पण* (१९६४), *व्यवहारमाला* (१९६५), *भूगोल विद्या* (१९६७), *प्राकृति व्याकरण* (१९६९) र *तत्त्वप्रशंसा* (१९७०) जस्ता उनका कृति पनि बालपाठ्यसामग्रीका रूपमा अत्यन्त महत्त्वपूर्ण छन् । “केटाकेटीहरूलाई अक्षर पढ्न लेख्न सिकाउनेदेखि लिएर घरायसी स्रेस्ता, ज्ञानगुनका कुरा सजिलै सिकाउने उनका पुस्तकहरू बालसाहित्यका रूपमा विशेष भूमिका राख्छन्”

(भट्टराई २०४० : ७२) । हुन त उनीभन्दा पहिले पनि पाठ्यबालसामग्रीतर्फ केही प्रयास भएको पाइन्छ । यस्ता प्रयास गर्नेहरूमा गोपाल पाण्डे, नन्दिकेश्वर, डमरुबल्लभ पोखरेल, शिखरनाथ सुवेदी आदि थिए (भट्टराई २०४६ : २७) । नेपाली भाषामा शिक्षा दिन त्यसवेलाको समय र परिस्थितिमा सक्रिय भूमिका खेले जयपृथ्वीबहादुर सिंहलाई “बालसाहित्यको पहिलो जन्मदाता भन्न नसकिए पनि १९५८-१९७२ का बीचमा उनले प्रकाशित गरेका बालोपयोगी पुस्तकहरूका विषय एवम् शैलीलाई हेर्दा उनी सचेत व्यक्ति थिए र जनस्तरमा शिक्षाको प्रचार चाहन्थे भन्ने देखिन्छ” (भट्टराई २०४६ : २७) भन्ने भनाइमा सहमति जनाउन सकिन्छ ।

वि.सं. १९७० मा गोर्खा भाषा प्रकाशिनी समितिको स्थापना भएपछि बालपाठ्यसामग्रीको लेखन र प्रकाशनमा संस्थागत प्रयासको थालनी भएको देखिन्छ । यस समितिद्वारा बत्तीस शीर्षकका विभिन्न पुस्तक प्रकाशित गरिएको समितिका प्रथम अध्यक्ष राममणि आ.दी. (१९३९-२०२८) ले पुरानो सम्झना पुस्तकमा उल्लेख गरेका छन् (भट्टराई २०४० : ९०) । हुन त केही लेखकले राममणि आ.दी. ले गोर्खा सङ्क्षिप्त भारत, प्रबन्ध रचना शिक्षा, नेपाली भूगोल, आरोग्य शिक्षा, शिशुबोधिनी, गणित शिक्षा, पत्रबोध, कृषि शिक्षा, गोर्खा अदालती शिक्षा (भाग १-४) र स्त्रेस्ता शिक्षा (भाग १-८) जस्ता पुस्तकहरू लेखेको कुरा उल्लेख गरेका छन् । राममणि आ.दी. स्वयम्ले पुरानो सम्झनामा आफूले लेखेका पुस्तकहरूबारे केही उल्लेख नगर्नाले पनि यी पुस्तकहरू उनले लेखेको कुरामा शङ्का उब्जिएको हो । जे होस्, “नेपाली गद्य साहित्यलाई आधुनिक रूपका साथ शैक्षिक क्षेत्रमा प्रवेश गराउन यस संस्थामार्फत राममणिले खेलेको भूमिका प्रशंसनीय देखा पर्छ” (नेपाल २०५० : ३८) । गोर्खा भाषा प्रकाशिनी समितिबाट चक्रपाणि चालिसे, लेखनाथ पौड्याल, रुद्रराज पाण्डे, बदरीनाथ भट्टराई आदिका बालोपयोगी पाठ्यकृतिहरू पनि प्रकाशित भएका छन् ।

चक्रपाणि चालिसे (१९४०-२०१५) ले गोर्खा भाषा प्रकाशिनी समितिको स्थापनापछि, त्यहाँ कार्यरत भई थुप्रै बालपाठ्यपुस्तकको लेखन र सम्पादनकार्य गरे । “समितिमा रहँदा कति लेखे, कति सम्पादन गरे र कति परिश्रम गरे, त्यसताक पुस्तकमा नाम नरहने हुँदा एक-एक उल्लेख गर्न सकिँदैन....उनैले लेखेका तर समय र परिस्थितिले नाम नलेखिएका पाठ्यपुस्तकहरूमा गोर्खा शिक्षा (भाग १, २ र ३), पत्रबोध (भाग १ र २), धर्मशिक्षा (भाग १ र २), शिशुबोधिनी, स्वास्थ्य विज्ञान, प्रबन्ध रचना शिक्षा, आरोग्य शिक्षा, स्तोत्रावली आदि थुप्रै छन्” भनेर घट्टराज भट्टराईले उनीबारे उल्लेख गरेका छन् (२०४० :

१०६-१०८) । उनले लेखेका *सङ्क्षिप्त रामायण* (१९७२) र *सङ्क्षिप्त महाभारत* (१९७४) पनि बालोपयोगी पुस्तकका रूपमा रहेका छन् । चालिसेले *नेपाली शिक्षाका पाँच भाग* पनि लेखेको तथ्य *नेपाली साहित्यको इतिहास*मा उल्लेख छ (शर्मा २०३९ : ७४) । लक्ष्मीप्रसाद सापकोटाद्वारा लिखित *बालशिक्षा* (१९७७) पनि यसै सन्दर्भमा उल्लेखनीय देखापर्छ ।

कविशिरोमणि लेखनाथ पौड्याल (१९४१-२०२२) का छुट्टै बालपाठ्यपुस्तक प्रकाशित नभए पनि *गोर्खा शिक्षा* (भाग १) र *गोर्खा शिक्षा* (भाग २) केही बालकविता सङ्कलित छन् । *गौथलीको चिरीविरी* उनको प्रसिद्ध बालकविता हो । रुद्रराज पाण्डे (१९५७-२०४३) का *नीतिकथा समुच्चय* र *इसप नीतिकथाजस्ता* कृति बालोपयोगी पाठ्यकृतिकै रूपमा लेखिएको अनुमान छ, जुन क्रमशः १९९० र १९९७ सालमा छापिएका थिए । यसअघि नै देवीदत्त पराजुली (१९३०-२०१०) का *रचना चन्द्रोदय*, *व्याकरण चन्द्रिका* र *रचना चन्द्रिका* छापिएको देखिएको छ, तर यी कृतिहरूको प्रकाशन मितिबारे यकीन रूपमा थाहा हुन सकेको छैन । बालपाठ्यपुस्तकका रूपमा महानन्द सापकोटा (१९५३-२०३५) को *हाम्रो साहित्य* (२०१५) को भाग १ देखि ४ सम्म प्रकाशित छ । साथै तुलसीप्रसाद ढुङ्गेल (१९५७-२०३९) का *सामाजिक शिक्षाका विभिन्न भाग*, *नेपाली रचनाशिल्प* र *नेपालको इतिहास* छापिएका छन् ।

यसै गरी बदरीनाथ भट्टराई (१९६५-२०५२) का *नेपाल तारा*, *पौराणिक कथा*, *धर्मबोध* (भाग १-५), *प्रबन्धपल्लव*, *अनुवादबोधिनी* र *अनुवाद प्रकाशिकाजस्ता* बालपाठ्यपुस्तक तथा *पौराणिक कहानी* (२०१०), *ऐतिहासिक कहानी* (२०१५) र *वैदिक कहानी* (२०१९) जस्ता बालोपयोगी पुस्तकहरू प्रकाशित छन् । उनले आफ्ना कृतिहरूमा फलत नैतिकता र आदर्शको पाठ पढाएर बालबालिकाहरूलाई सच्चरित्र बन्ने प्रेरणा प्रदान गरेको पाइन्छ । उनले श्यामदास वैष्णवसँग मिलेर *उद्योगधन्दाजस्ता* पुस्तक पनि लेखेका छन् ।

गोपाल पाँडे असीम (१९७०-२०३५) को *राष्ट्रभाषा र साहित्यका भाग ३, ४, ५, ६, ७ र ८* प्रकाशित छन् । यस्तै *ह्रस्व दीर्घको सवाई* (१९९७) र *नेपाली रचना दर्पण* (व्याकरण, भाग १, २ र ३, २००१-२०११) पनि बालोपयोगी कृति हुन् । उनको *रचनाकेशर* (२००९) व्याकरणका रूपमा लोकप्रिय कृति हो । जनकलाल शर्मा (१९८३-२०५६) ले पनि *राम्रो नेपाली साहित्य* (२०१७) भाग ४ सम्म एकलैले र भाग ५ देखि ८ सम्म राजेश्वर देवकोटा (१९८६) सँग मिलेर लेखेका छन् । उनको *नेपाली व्याकरण* (भाग १, २ र ३) तथा *चिठीपत्र* र *निबन्ध* पनि बालपाठ्यपुस्तकका रूपमा उल्लेख्य पुस्तक हुन् ।

यीबाहेक सागरमणि आ.दी. (१९७२-२०४५) का थुप्रै बालपाठचपुस्तक प्रकाशित छन् भने श्यामकृष्ण गौतम, चित्तरञ्जन नेपाली, देवीप्रसाद काफ्ले र नेत्रबहादुर थापा पनि बालपाठचपुस्तक लेखनमा अग्रणी देखापर्छन् । श्यामकृष्ण गौतमका *निबन्धसङ्ग्रह* (२००२), *भाषाबोध* (भाग १ र २, २०१२ अघि) र *सहायक प्रवेशिका*, चित्तरञ्जन नेपाली (१९८८) का *बाल ज्ञानकिरण* (भाग १, २ र ३) र *नेपाली इतिहास परिचय* (भाग १, २ र ३), देवीप्रसाद काफ्ले (१९९४) का *नेपाली रचना कुसुम* (विभिन्न भाग), *नेपाली साहित्य कुसुम* (भाग १ देखि ६), *राष्ट्रिय प्रसिद्ध पुरुष र नानीको साथी* तथा नेत्रबहादुर थापा (२००२-२०३२) का निकै बालपाठचपुस्तक यस सन्दर्भमा उल्लेखनीय छन् । यसरी पाठचबालसाहित्य तयार गर्ने कार्यमा श्यामदास वैष्णव (१९८१) को पनि योगदान रहेको छ ।

बालपाठचपुस्तक लेख्ने अन्य लेखकहरूमा खड्गमान मल्ल (१९६८-२०५४), केशवलाल कर्माचार्य (१९८३-२०४६), शङ्कर लामिछाने (१९८४-२०३२) र हर्षनाथ भट्टराई (१९८४) पनि उल्लेखनीय छन् । खड्गमान मल्ल र दिल्लीबहादुर श्रेष्ठका *सजिलो नेपाली साहित्य* (संयुक्त रूपमा); केशवलाल कर्माचार्यका *सरल साहित्य* (भाग १ र २, २००८/२०११), *बालनिबन्ध र पत्रपरिचय* (२०१३), *नयाँ नेपाली साहित्य* (भाग १, २ र ४), *सरल नेपाली प्राइमर* (भाग १ र २), *मेरो साहित्य प्राइमर* (भाग १ देखि ५ सम्म), *वीरेन्द्र साहित्य प्राइमर* र *बालबोध व्याकरण*; बालचन्द्र शर्मा र शङ्कर लामिछानेको सम्पादनमा *हाम्रो साहित्य* (भाग १-८, २०१७) एवम् हर्षनाथ भट्टराईका *नेपाली साहित्य परिचय*, *अनिवार्य नेपाली रचना* (२०२३), *नेपाली व्याकरणबोध* र *नेपाली शब्दशुद्धिजस्ता* बालपाठचपुस्तक प्रकाशित छन् । बालकृष्ण पोखरेल (१९९०) का *हिमाली साहित्य* (भाग ४-१०) र *हिमाली रचना* (बालनिबन्ध) पनि पाठचबालसाहित्य नै हुन् ।

नेपालबाहिर दार्जीलिङ र वाराणसीले पनि नेपाली पाठचबालसाहित्यको लेखन र प्रकाशनमा त्यसताक महत्त्वपूर्ण योगदान दिएको देखिन्छ । दार्जीलिङमा पादरी गड्गाप्रसाद प्रधान (१९०८-१९८९) ले बालपाठचपुस्तकको निर्माण र अनुवादका माध्यमबाट यसतर्फ दृष्टि दिएका थिए भने त्यसपछि पारसमणि प्रधानले म्याकमिलन कम्पनीमार्फत बालपुस्तकहरू प्रकाशित गरी यस क्षेत्रमा उल्लेखनीय कार्य गरे (पराजुली २०४४ : ६७) । पादरी गड्गाप्रसाद प्रधान स्वयम्ले र मिस गोलेनसँग मिलेर अनुवाद गरेका यस्ता पुस्तकहरूमा *मीठो गीत गाउने चराको विषयमा* (१९६७), *हाँसको नराम्रो चल्लाको कथाहा* (१९७१), *एक बतौरै साथी* (१९७३), *मान्छे माछाको कथाहा* (१९७७) र *सुनौलो कथाको पुस्तक* (१९७९) भएको अनुसन्धाता शरदचन्द्र शर्माले उल्लेख गरेका छन् । “उनले

स्वयम् आफैले र मिस गोलेनसँग मिलेर लेखेका आख्यान कृतिहरू वि.सं. १९६४-७९ का बीचमा छापिएका थिए । यीमध्ये *अगली डक्लिड* अर्थात् *हाँसको नराम्रो चल्लाको कथा*, *एक बतौरै साथी*, *सुनौलो कथाको पुस्तक* प्रसिद्ध बालकथा लेखक हान्स एन्डरसनका बालआख्यानका अनुवाद हुन् । शैक्षिक एवम् मनोरञ्जनपरक उद्देश्य लिएर लेखिएका यी कथाख्यानका अनुवादले आफ्नो समयमा बालक, किशोर एवम् तन्नेरीलाई बौद्धिक खुराकको खजाना नै दिएका हुन् । अङ्ग्रेजी स्रोतको कथालाई नेपालीमा प्रवेश गराउनेमा पादरी गङ्गाप्रसाद प्रधानको औधी महत्त्व छ” (भट्टराई २०५० : १८३) ।

दार्जीलिङमा नेपाली भाषामा बालपाठचपुस्तक र साहित्य तयार गर्ने कार्यमा सर्वाधिक योगदान गर्ने व्यक्ति भने पारसमणि प्रधान (१९५५-२०४२) हुन् । उनले तयार पारेका यस्ता पुस्तकहरूको सङ्ख्या एक सयभन्दा बढी छ र तिनीहरू कुनै एक विषयमा मात्र सीमित छैनन् । हिन्दी-बङ्गाली भाषामा पढ्नुपर्ने बाध्यताको अन्त्य गर्न नेपाली भाषामा पाठचपुस्तक हुनु जरुरी भएकाले उनले तत्कालीन समयमा जुन आँट, धैर्य, समर्पण र सक्रियताका साथ बालपाठचपुस्तक तयार गरे त्यो एक बेरैले प्रसङ्ग हुन सक्छ । पारसमणि प्रधानले तयार पारेका यस्ता पुस्तकहरूमा *नेपाली साहित्य कथा* (भाग १-४, १९५२ इ.), *नेपाली सजिलो साहित्य* (भाग १-४), *नेपाली साहित्य भारती* (भाग १-६), *नेपाली साहित्य शिक्षा* (भाग १-३), *नेपाली साहित्य परिचय* (भाग १-२, १९४१ इ./१९५६ इ.) लगायत थुप्रै कृति छन् (प्रधान २०५१ : ३७७) । वास्तवमा उनले बालोपयोगी इतिहास, जीवनी, बालकथा, बालकवितालागायतका विषयमा गरेको योगदान अविस्मरणीय र बेजोड रहेको छ (नामदुङ १९८६ इ.) । “बालसाहित्यका थुप्रै पुस्तकहरू लेखेर बालबालिकाहरूलाई सरल र उपयोगी पाठचसामग्री एकातिर दिए भने अर्कातिर उनले नेपाली र अङ्ग्रेजी अनि अङ्ग्रेजी र नेपाली शब्दकोश तयार पारेर शब्दकोशको कमी पूरा गरे” (भट्टराई २०४० : १९६) । उनलाई यस्ता पुस्तक तयार पार्ने काममा भाइ शेषमणि प्रधान तथा छोराहरू नगेन्द्रमणि प्रधान, रुद्रमणि प्रधान, शिवमणि प्रधान र अमरमणि प्रधानले पनि सहयोग पुऱ्याएका थिए ।

दार्जीलिङकै बाबुलाल प्रधानको पनि बालपाठचसामग्री लेखनमा महत्त्वपूर्ण देन रहेको छ (थापा २०३८ : २) । उनको दुई दर्जनभन्दा बढी बालपाठचपुस्तक भारतबाटै निस्केंका छन् । उनको *नेपाली पाठमाला* (शृङ्खला १९५१ इ., तेस्रो), *नेपाली कथामाला* (भाग १, २०२१) तीमध्येका केही कृति हुन् । कालिम्पोङ्का भाइचन्द्र प्रधान (१९९०) का *शिशु नेपाली व्याकरण*, *आधुनिक नेपाली व्याकरण*

(भाग १ देखि ४), *नव नेपाली व्याकरण* र *सुगम नेपाली व्याकरण* र *रचना* (संयुक्त) जस्ता व्याकरणसम्बन्धी बालपाठचपुस्तक निस्केका छन्। दार्जीलिङबाटै लक्ष्मीदेवी सुन्दास (१९९०) का केही बालपाठचसामग्री प्रकाशित छन् भने राजनारायण प्रधान (१९९२) का बालपाठचपुस्तकका ४२ सङ्ग्रह प्रकाशित भएको *नेपाली लेखककोश* (घटराज भट्टराई २०५६ : ५३१) मा उल्लेख छ। यस्तै सिक्किममा राधाकृष्ण शर्मा (२००९) ले दुई दर्जनभन्दा बढी बालपाठचपुस्तक लेखेर यस क्षेत्रमा योगदान पुऱ्याएका छन्।

यसप्रकार पाठचबालसाहित्य तयार गर्ने कार्य वि.सं. १९४९ मा सुरु भई निरन्तर रूपमा भइरहेको छ। वि.सं. २०२८ मा नयाँ शिक्षापद्धतिको योजना लागू हुनुअघि भक्तवहादुर पब्लिसर्स, रत्न पुस्तक भण्डार, सहयोगी प्रकाशन, साभा प्रकाशन, सरस्वती बुक डिपोलगायतका प्रकाशनसंस्थाहरूबाट बालपाठचसामग्री प्रकाशित हुँदै आएको थियो भने नयाँ शिक्षापद्धतिको योजना लागू भएपछि यसको एकाधिकार जनक शिक्षा सामग्री केन्द्रले प्राप्त गर्‍यो। यसले गर्दा पाठचबालसाहित्यको लेखन र प्रकाशनकार्यमा शिथिलता आउनु स्वाभाविक थियो। जनक शिक्षा सामग्री केन्द्रले विगतमा *महेन्द्रमाला*का विभिन्न भागका साथै पाठचक्रमसँग सम्बन्धित अन्य कक्षागत पुस्तकहरू प्रकाशन गर्दै आएकोमा अहिले पनि त्यसलाई निरन्तरता दिएको छ। केन्द्रले अहिले *महेन्द्रमाला*को सट्टा कक्षा १ देखि ५ सम्मका लागि *मेरो नेपाली किताब*, कक्षा ६ देखि ८ सम्मका लागि *हाम्रो नेपाली किताब* र कक्षा ९ र १० का लागि *नेपाली* शीर्षकमा पुस्तकहरू प्रकाशित गरेको छ। अङ्ग्रेजी र नेपाली माध्यमका निजी विद्यालयहरू प्रशस्त मात्रामा खोलिन थालेपछि अन्य प्रकाशनसंस्थाहरू पनि अहिले बालपाठचसामग्री र सहायक बालपाठचसामग्रीको उत्पादनतर्फ पुनः सक्रियताका साथ लागेको पाइएको छ। यसरी प्रकाशित बालपाठचसामग्रीहरूमा तारानाथ शर्मा (१९९२) का *सजिलो नेपाली* र *हाम्रो नेपाली व्याकरण* (भाग ५-८), ठाकुर पराजुली (१९९७) र वासुदेव त्रिपाठी (१९९९) का *हिमाली साहित्य* (२०२०) र *नेपाली साहित्य शृङ्खला* (भाग १ र २), देवीप्रसाद सुवेदी (२००५) को *हाम्रो भाषा* (भाग १-५), शरच्चन्द्र वस्तीका *सुनगाभा* शृङ्खलाहरू, तारानाथ शर्मा र शरच्चन्द्र वस्तीका *सगरमाथा*का शृङ्खलाहरू, महादेव अवस्थी (२०१५) र पारसमणि भण्डारी (२०१३) का *सरल नेपाली शृङ्खला*का भाग १ देखि ८ महत्त्वपूर्ण छन्। यसबाहेक भूपहरि पौडेल (२०१३) का *हाम्रो लालीगुराँस*को शृङ्खला, बेगेन्द्र सुब्बा र रामचन्द्र खनालका *रसिलो नेपाली माला* (भाग क, ख, १, २, ३ र ४), केदारप्रसाद शर्माका *मेरो नेपाली माला* (भाग क, ख, ग, १, २,

३, ४, ५, ६ र ७), कमल ज्ञवाली र छायादत्त न्यौपानेका नेपाली साहित्य वाटिका (भाग क, ख, १, २, ३, ४, ५, ६, ७, ८ र प्रवेशिका, २०५९), भोला ओझा र लावण्य ढुङ्गानाका मेरो नेपाली माला (क, ख, १ देखि ७ सम्म, २०६१), रमेशप्रसाद भट्टराई, रामप्रसाद ज्ञवाली, गणेशप्रसाद भट्टराई र टीकाराम शर्मा पौडेलका रमाइलो नेपाली (भाग क, ख, ग, १ देखि ५ सम्म, २०६२) र छायादत्त न्यौपाने र प्रभात सापकोटाका नेपाली साहित्य कुसुम (भाग १-५, २०६२) पनि बालपाठचसामग्रीका रूपमा प्रकाशित भएका छन् । यस्तै साभ्ना प्रकाशनद्वारा प्रकाशित साभ्ना नेपाली (नेपाली शृङ्खलाको भाग क, ख, १, २, ३, ४ र ५) लाई पनि यस सन्दर्भमा विर्सन सकिन्न । बालपाठचसामग्री प्रकाशन गर्नेहरूमा नेपाली साहित्य प्रकाशन केन्द्र, एकता प्रकाशन, कोसेली प्रकाशन, युनाइटेड नेपाल पब्लिकेसन प्रालि, सुन्दर पुस्तक भण्डार, भुँडीपुराण प्रकाशन, आठराई प्रकाशनको सहभागिता देखिएको छ ।

पाठचबालसाहित्यको सम्बन्ध सरकारको शिक्षा नीति, पाठ्यक्रम र पाठ्यविषयहरूसँग हुने भएकाले तदनुरूप नै पाठचबालसाहित्यको लेखन र प्रकाशन हुनु स्वाभाविक हो ।

## पाठचेतर बालसाहित्य

विद्यालयको पाठ्यक्रमलाई आधार नमानी स्वतन्त्रतापूर्वक लेखिएका बालपुस्तकहरू नै वास्तवमा बालसाहित्य हुन् । बालबालिकालाई पाठ्यपुस्तकका अतिरिक्त अनौपचारिक पाठ्यसामग्रीको पनि आवश्यकता हुन्छ, भन्ने धारणा जागृत नभइसकेको हाम्रो देशमा यस्ता पुस्तकहरूको लेखन र प्रकाशनको सुरुआत धेरै पछि मात्र हुनुलाई अस्वाभाविक मान्न सकिन्न । पाठचेतर बालसाहित्यको विकासलाई चरणबद्ध रूपमा अध्ययन गर्ने हो भने वि.सं. १९९७ देखि वि.सं. २०३५ सम्मको अवधिलाई पहिलो चरण र वि.सं. २०३६ पछिको अवधिलाई दोस्रो चरणका रूपमा लिनुपर्छ । वि.सं. १९९७ मा महाकवि लक्ष्मीप्रसाद देवकोटाको बालखण्डकाव्य राजकुमार प्रभाकर प्रकाशित भएको हुनाले सो वर्षदेखि पाठचेतर बालसाहित्यको प्रथम चरण सुरु भएको मानिएको हो भने वि.सं. २०३६ 'अन्तर्राष्ट्रिय बालवर्ष' का रूपमा मनाइएपछि बालसाहित्यतर्फ थप जागरूकता र बालसाहित्यको प्रकाशनमा केही तीव्रता आएकाले सो वर्षदेखि द्वितीय चरण सुरु भएको ठानिएको हो ।



## पहिलो चरण

वास्तवमा नेपाली बालसाहित्यतर्फ सचेत रूपमा पहिलो पाइला चाल्ने व्यक्ति महाकवि लक्ष्मीप्रसाद देवकोटा (१९६६-२०१६) नै हुन् (कटवाल २०५० : ९१) । वि.सं. १९९७ मा प्रकाशित *राजकुमार प्रभाकर* देवकोटाकै प्रथम बालकृति मात्र नभई नेपाली भाषामा लेखिएको बालसाहित्यकै प्रथम कृति र पहिलो बालखण्डकाव्य पनि हो । चार जना पात्रपात्राहरूमाफत प्रस्तुत *राजकुमार प्रभाकर* खण्डकाव्यको कथा लोककथामा आधारित छ भने देवकोटाले सरल भाषा, विभिन्न वार्णिक छन्द तथा संवादात्मक र वर्णनात्मक शैलीको प्रयोगद्वारा प्रस्तुत काव्यलाई रोचक, शिक्षाप्रद र मनोरञ्जनपूर्ण बनाएका छन् । महाकवि देवकोटाले बालसाहित्यमा निरन्तर कलम चलाएर *पुतली* (२००९), *सुनको बिहान* (२०१०), *चिल्ला पातहरू* (२०२१) र *छाँगासँग कुरा* (२०२६) जस्ता कवितासङ्ग्रह र *कटक* (२०२६) वीरगाथाकाव्य प्रदान गरी नेपाली बालसाहित्यलाई पुष्ट बनाउन योगदान दिएका छन् ।

प्रथम चरणका महत्त्वपूर्ण बालसाहित्यलेखकहरूमा माधव घिमिरे, देवकुमारी थापा, रमेश विकल, कृष्णप्रसाद पराजुली र परशु प्रधान हुन् । नेपाली बालसाहित्यको कविताविधामा कवि माधव घिमिरे (१९७६) को योगदान बिसर्जनसक्नु छ । *घामपानी* (२०१२) र *बालालहरी* (२०२०) मा उनका यस चरणका बालकविता सङ्गृहीत छन् । बालबालिकाहरूको रुचि र मनोभाव, उनीहरूको दैनन्दिनी, बालभाषाको प्रयोग र मनोरञ्जनलाई सूक्ष्म अध्ययन गरी लेखिएका कवि घिमिरेका बालकविताहरू नेपाली बालसाहित्यका महत्त्वपूर्ण प्राप्ति हुन् । देवकुमारी थापा (१९८४) ले *दार्जीलिङ छँदै बालकथा* र *बालजीवनीका क्षेत्रमा सचेतताका साथ कलम चलाइन्* । यस चरणमा उनका *पुण्यात्मा आमा* (२००९) र *छ तारा* (२०१०) दुई जीवनीसङ्ग्रह तथा *रामेको कथा* (२०१३) बालउपन्यास *दार्जीलिङबाट एवम् वरपरबाट* (२०३३) बालकथासङ्ग्रह *काठमाडौँबाट* प्रकाशित भए । यसै चरणमा रमेश विकल (१९८५) का *अगेनाको डिलमा* (२०२३), *पञ्चतन्त्रका कथाहरू* (२०२३), *एक्काइस रमाइला कथा* (२०२४), *कथाकुसुम* (२०२६) र *तेह रमाइला कथा* (२०२९) जस्ता कृति प्रकाशित भएका थिए ।

पाठ्येत्तर बालसाहित्यको लेखनमा कृष्णप्रसाद पराजुली (१९९२) को नाम अत्यन्त श्रद्धा र सम्मानका साथ लिनुपर्छ । 'नानीका कवि' र 'नानीका कथाकार' समेत भनेर चिनिने पराजुलीका *रमाइला नानीका* तीन भाग (२०२२-२०२५) कवितासङ्ग्रह र *सात गोडीको कथा* (२०२७), *सुनौला तीन कुरा* (२०२७), *चार चडेरी* (२०२८), *लुकामारी* (२०३०) र *सुनकेसा* (२०३५) कथासङ्ग्रह यस

चरणमा प्रकाशित भए । यस चरणमा नै परशु प्रधान (२०००) पनि अग्रणी बालसाहित्यलेखकका रूपमा देखा परिसकेका थिए । उनका नानीका कथा (२०२६), सुनको छाती (२०२९), रीताको स्कुल (२०२९), रङ्गीचङ्गी फूलबारी (२०२९), घामछाया (२०३०) र सुन्नेलाई सुनको माला (२०३०) प्रकाशित कृति हुन् ।

यसै चरणमा प्रकाशित बालसाहित्यका अन्य कृतिहरूमा ध्रुव दवाडीको बालविनोद (२०१४), मधुकरी कर्माचार्यको इन्द्रेणी (२०१७), कुलमणि देवकोटाको पुतलीको फूल (२०२५), कृष्णप्रसाद दुवालको मेरो गाउँघर (२०२५), बालकृष्ण पोखरेलका रसिला कविता (२०२५) र सानासानी (२०२५), जीवनलाल सत्यालको नानीका गीतहरू (२०२८) र चिचिला (२०३०) र नन्दराम लम्सालको मीठा कुरा (२०३१) जस्ता बालकविता-गीतसङ्ग्रहहरू; ध्रुवको बालकथा (१९५७ ई.-२००४ ई.), निमा छिरिङ शेर्पाको सरल बालकथा (१९६३ ई.), कमलप्रकाश शर्माको बालकथासङ्ग्रह (भाग १ र २, २०२२), प्रकाश कोविदका हाम्रो कथा (भाग १, १९७० ई.) र (भाग २, १९७१ ई.), पासाङ गोपर्माको बुहारी (२०२४), हरिश बमजनको पौराणिक कथा : वैज्ञानिक युग (१९६९ ई.), केदारमणि आ.दी. का नीतिका कथा (२०२५) र हितका कथा (२०२६), बालपुस्तक नेपाल (प्रकाशक) का आमाको खोजीमा फुल (२०२५) र अनान्सी (२०२६), देवीप्रसाद वनवासीको कथाकथ्यौरी (२०२७), गौरीरानी प्रधानको सुनेको कथा (२०२९) र विश्वम्भर चञ्चलको पञ्चैवाजा (२०३०) जस्ता कथासङ्ग्रहहरू; बदरीनाथ भट्टराईको नेपालका तारा (२००९), उपगुप्त र बाबुलाल प्रधानको गौतमबुद्धको कथा (२०१३), राजनारायण प्रधानका पन्ध्र प्रसिद्ध पुरुष (२०१४) र नौ नामी नेता (२०२०), बन्धुको महाकवि लक्ष्मीप्रसाद देवकोटा (२०१८), बालकृष्ण समको हाम्रा राष्ट्रिय विभूतिहरू (२०२४), जीवन अधिकारीको हाम्रा पुर्खा (२०२७) र यदुनन्दन के.सी. को नेपालका महान विभूतिहरू (२०३३) जस्ता बालोपयोगी जीवनीसङ्ग्रहहरू उल्लेखनीय छन् । यस चरणमा नेपाली बालसाहित्यमा उपन्यास लेखनेतर्फ लेखकहरूको ध्यान गएको फलस्वरूप भद्र थापा सावीको साबु (२०२२), अञ्जुदेवी भट्टराई (२०१०) को रामु र श्यामुको बहादुरी (२०२९) र शेषनारायण मानन्धरको सिरुकी बाख्री (२०२९) जस्ता उपन्यासहरू प्रकाशित भए ।

## दोस्रो चरण

वि.सं. २०३६ मा अन्तर्राष्ट्रिय बालवर्ष मनाइएपछि बालसाहित्यको लेखन र प्रकाशनमा पहिलेभन्दा तीव्रता आउनुका साथै केही नयाँ प्रयासहरू पनि भए ।

कविता, कथा, जीवनी र उपन्यासमा सीमित नेपाली बालसाहित्य अब एकाङ्की र चित्रकथाजस्ता विधामा समेत लेखिन थाल्यो भने उपन्यासका माध्यमबाट वैज्ञानिक चेतना बालबालिकासम्म पुग्न थाल्यो । साथै बालबालिकाहरूलाई पठनसामग्रीका अतिरिक्त चित्रसज्जा र रङ्गद्वारा आकर्षण गर्नुपर्छ भन्ने चेतना पनि लेखक एवम् प्रकाशकहरूमा देखापऱ्यो ।

पहिलो बालएकाङ्कीसङ्ग्रहको रूपमा रमेश विकलको सातथुङ्गा २०३७ सालमा प्रकाशित भयो भने चित्रकथाका क्षेत्रमा जनक शिक्षा सामग्री केन्द्रले रुचि लिएर थुप्रै कृति एकैपटक प्रकाशित गर्‱यो । वि. सं. २०३७ देखि २०४३ बीचका अवधिमा अर्जुनविलास पन्तका जूनकीरी (२०३७) र जस्तो काम : उस्तै माम (मिति अनुल्लिखित), बालगोपाल कपालीको धनी मुसो (२०३७), रत्न कपालीको जमिनदारकी दुलही (२०३७), श्यामलाल श्रेष्ठको एकै भापटमा सात खत्तमा (२०३७), पुरुषोत्तम सापकोटाका गणेशको लड्डु (२०३७) र बालक ध्रुव (२०३८), मनुजबाबु मिश्रका चङ्खे खरायो (२०३७) र चङ्खे र बाँदर (२०४०), आभा मिश्रको जिब्रो कटुवा सुगा (२०३९) लगायतका चित्रकथाका पुस्तक प्रकाशित गरेर जनक शिक्षा सामग्री केन्द्रले यस क्षेत्रमा उल्लेखनीय योगदान गर्‱यो । साथै, प्राथमिक सामग्री एकाइ, पाठ्यक्रम पाठ्यपुस्तक निरीक्षण केन्द्रद्वारा उषा दीक्षितका फेरि मुसै भएस् (२०४२) र मुसीको विहे (२०४३), विजय चालिसेको दयालु राजकुमार (२०४३), सुनीता मालाकारको रमेश र उमेश (२०४३) जस्ता तथा बालकोसेली प्रकाशनद्वारा रामबाबु सुवेदीको भ्यागुतो र बाछ्छी (२०४२) र शान्तदासको चार डाला नाक (अनुल्लिखित) चित्रकथा प्रकाशित गरेर यस क्षेत्रलाई अझ अगाडि बढाउन मदत पुऱ्यायो ।

बालउपन्यासका क्षेत्रमा कवितारामले वैज्ञानिक चेतनालाई प्रवेश गराएर समयानुकूल बालसाहित्यको आवश्यकताको महत्त्वबोध गराए । वनदेवी (२०३६) बाट सुरु भएको उनको बालसाहित्यलेखन पानीको थोपा (२०३८), कमिलाको कथा (२०४८) हुँदै अनौठो यात्रा (२०५८) सम्म पुग्यो । वि.सं. २०५९ मा उनको अर्को बालउपन्यास मावलीको यात्रा प्रकाशित भएको छ । यस चरणमा देखिएका अन्य उपन्यासहरू हुन्- गोविन्द पराजुलीको जालमाथि चाल (२०३६), एस.एस. बस्नेतको कलिला सपनाहरू (२०३७), रमेश विकलको विक्रम र नौलो ग्रह (२०३९), प्रेमा शाहका रामेको कथा (२०४२), आनन्दको आविष्कार (२०४३) र मनु र भङ्गेरा (२०४३), मोदनाथ प्रश्रितको चोर (२०४३), कल्पना प्रधानको त्वाँदै र ग्वाँदै (२०५४), गोपाल पराजुलीको एकदिनको यात्रा (२०५७), जनार्दन जागरुकको सहस्राब्दीको यन्त्रमानव (२०५७), रञ्जुश्री पराजुलीको

हरियाली (२०५८), कार्तिकेय घिमिरेका भूतराज (२०५८), डरलाग्दो राक्षसको खोजी (२०५८) र अचम्मको देश (२०५९), शङ्कर कोइरालाको रिसको भागी (२०५८), महेश पौडेलको नानीहरूको पुरुषार्थ (२०६०), विजय सापकोटाको आमाको माया (२०६०), विनोद न्यौपानेको यतिको काखमा (२०६०), विजय चालिसेको मङ्गलग्रहमा विज्ञान (२०६०) र मुस्ताङको गुफा (२०६१), विजयराज आचार्यको परिवर्तन (२०६०), नयाँ वस्ती (२०६१) र हाम्रो आवाज (अनुल्लिखित) सरुभक्तको अँध्यारो कोठा (२०६०), वर्तमानको नाकबहादुर र मुखबहादुर (२०६०), शर्मिला खड्का (दाहाल) को सानी (२०६०) र सानीको सपना (२०६२), शाशवत पराजुलीको आधा देशका राजकुमार (२०६०) र सुधा रिसाल शर्माको डा. चिम्पु चिम्पान्जी (२०६१) ।

यस चरणमा माधव घिमिरे, देवकुमारी थापा, रमेश विकल, ध्रुवकृष्ण दीप, कृष्णप्रसाद पराजुली, जनकप्रसाद हुमागाई, देवीप्रसाद वनवासी, विश्वम्भर चञ्चल, प्रेमा शाह, गोपाल पराजुली, कल्पना प्रधान, रामबाबु सुवेदी, दैवज्ञराज न्यौपाने पनि अत्यन्त सक्रियताका साथ बालसाहित्यको विकासमा समर्पित रहे । यस अवधिमा माधव घिमिरेको सुनपङ्खी चरी (२०५३) र विजुले र विजुला (२०६३) बालकवितासङ्ग्रह, देवकुमारी थापाका कथाको बटुलो (२०३६), जङ्गलको कथा (२०३७) र सुनपखेटी चरी (२०४२) बालकथासङ्ग्रह एवम् रमेश विकलका बाह्र महिनाको गीत (२०४३) बालकवितासङ्ग्रह तथा म र मेरो छिमेक (दो.सं., २०४३), म र मेरो घर (२०४३), केही मूर्खहरूको कथा (२०४५), हिउँदे छुट्टी (२०४९), गौथलीका घर (२०५२) र सङ्गत गुनको बुद्धि (२०५७), एउटा कथा भन्नुस् हजुरआमा (२०६१), रमेश विकलका उत्कृष्ट कथाहरू (२०६३) बालकथासङ्ग्रह, मान्छे, भैंसी र मुरी चामलको भात (२०५७) चित्रकथा तथा अव तिमि नरोऊ किरण (२०५९) बालएकाङ्कीसङ्ग्रह देखा परे । ध्रुवकृष्ण दीपका बालभोग (२०४३), मनभोग (२०४४), तिलौरी (२०५४), पुष्पकारी (२०५५), बालपोष (२०५५), हातेमालो (२०५६), सुनाखरी (२०५८), सारङ्गी (२०६१) र फूलबारी (२०६१) बालकविता-गीतसङ्ग्रह यसै चरणमा देखा परे । कृष्णप्रसाद पराजुलीले जूनतारा (२०४४) बालगीतिकाव्य, चरी आयो (२०४७) बालकवितासङ्ग्रह तथा हिमाली डाँफे (२०४४), मेरो मुरली (२०४८) र फूलजस्तो मन (२०५९) बालकथासङ्ग्रहका माध्यमबाट बालकविता र बालकथाका क्षेत्रमा योगदान दिए भने जनकप्रसाद हुमागाईका गोकुलकी आमा कसरी निको भइन् ? (२०३६), गुनिला पाँच बालकथा (२०४९), बाआमाको माया (२०४३), दिदीभाइको माया (२०४७), चम्पा र मायालु काका (२०५०), मालतीको यात्रावर्णन (२०५१),

भाइबहिनीका कथा (२०५३), लहरेपीपलको कथा (२०५९), गल्ली पत्ता लगाउने नाति (२०५९) र असल मित्र (२०६०) बालकथासङ्ग्रह, नानी पढ्छ (२०६०) बालकवितासङ्ग्रह र शब्दज्ञान (२०६०) बालनिबन्धसङ्ग्रह देखा परे ।

देवीप्रसाद वनवासीका केही रमाइला कथा (२०३८), फूलपाती (२०४०), चुभुर-चुभुर (२०४२), छुनुमुनु (२०५१), सिरीखुरी (२०५४) र बालसङ्गाती (२०५८) बालकथासङ्ग्रह तथा असल मान्छे (२०४७) र अद्भूत मान्छे (२०५६) बालजीवनीसङ्ग्रह; विश्वम्भर चञ्चलका ओक्कल दोक्कल (२०४२), मुसो ची ची विरालो म्याउँ (२०४७) र भ्याँतैतुली (२०५३) बालगीत-कवितासङ्ग्रह, वायुपड्खी घोडा (२०४६) र जादुको बाकस (२०५९) बालकथासङ्ग्रह, अष्टचिरञ्जीवी (२०५५) बालजीवनी, के कसरी बन्छ ? (२०५७) विज्ञान तथा वातावरणसम्बन्धी र हाम्रा सम्पदा (२०५८) प्राकृतिक तथा धार्मिक सम्पदासम्बन्धी बालकृति; प्रेमा शाहका बालगीत (भाग १, २०४५) र बालगीत (भाग २, २०४५) बालगीतसङ्ग्रह तथा जिन्की र जोकर (२०४०), मन्टुकी बज्यैको कथाको पेटारो (२०४०), इन्द्रधनुष (२०४२), रङ्गीचङ्गी कथाहरू (२०४५), राम्रो काम (२०५१) र 'रे' का केही कथा (२०५१) बालकथासङ्ग्रह यस चरणका उल्लेखनीय कृति हुन् । यसै चरणमा गोपाल पराजुलीका केही राष्ट्रिय विभूतिहरू (भाग १, २०४५), केही राष्ट्रिय विभूतिहरू (भाग २, प्रकाशन मिति अनुल्लिखित), प्रसिद्ध पाँच वैज्ञानिकहरूको जीवनी (२०४५), हाम्रा प्रसिद्ध साहित्यकार (२०४६), हाम्रा केही प्रसिद्ध साहित्यकार (२०५३), केही राष्ट्रिय विभूतिहरू (भाग ३, २०५५), हाम्रा केही प्रसिद्ध साहित्यकार (भाग ३, २०५८), हाम्रा केही प्रसिद्ध साहित्यकार (भाग ४, २०५९) हाम्रा केही प्रसिद्ध साहित्यकार (भाग ५, २०५९) र हाम्रा केही प्रसिद्ध साहित्यकार (भाग ६) जीवनीसङ्ग्रह, नानीको बानी (२०५३) बालनिबन्धसङ्ग्रह एवम् रूपाको साहस (२०५६) बालकथासङ्ग्रहहरूले पनि नेपाली बालसाहित्यका क्षेत्रमा महत्त्वपूर्ण योगदान दिएका छन् ।

कल्पना प्रधानले रूपैयाँ फले रुख (२०३८), मेरो सानो घोडा (२०३८), हीरा र मोती (२०३९), पञ्चतन्त्रका पाँच कथा (२०३९), अर्थ न बर्थका कुरा (२०४०), सेती परी काली परी (२०४२), खिच्चीमिच्ची (२०४४), अपरा (२०४४), खरायो र उसको छाया (२०४७), दयालु परी (२०५२), शोकाकुल ढुङ्गाहरू (२०५२), सुनचाँदीको बालक (२०५३), घोडाको मोल (२०५४), मित्रता (२०५५), बीनाको बर्थ-डे (२०५५), दाउरेको छोरो (२०५६), हिमकन्या (२०५८) र मामाको विहे (२०५८) बालकथासङ्ग्रह, चीँ मुसी चीँ (२०४३), नानीका साना कविता (भाग १, २०५६) र मेरो सानो खरायो (२०५९) बालकवितासङ्ग्रह र

पराक्रमी फर्सी (२०५८) बालगीतिकाव्यबाट बालसाहित्यका कथा र कविताविधामा योगदान दिइन् । यस्तै जमुनीको छोरो (२०४१), बाँ बाँ बाच्छी (२०४४), भँगेरी (२०५१), बालबोध-२ (२०५३), नेपाल आमा (२०५६), घान्द्रुक भलल (२०५९) र आमाजस्ती गुरुमा (२०६०) बालकविता-गीतसङ्ग्रह, पानी पानी (२०४९) बालकाव्य र च्यान्टे घोडाको कथा (२०६०) चित्रकथाका माध्यमबाट रामबाबु सुवेदीले बालकविता र चित्रकथाका क्षेत्रमा मलजल दिए भने दैवज्ञराज न्यौपानेले तोतेबोली (२०३८), गाउँखाने कविता (२०४३), बालसंसार (२०५३) र सबै हाम्रा साथी (२०५६) बालकवितासङ्ग्रह एवम् हुने विरुवाका चिल्ला पात (२०४५) बालव्यक्तित्वसङ्कलनबाट बालसाहित्यको बालकविता र जीवनीविधामा विशेष योगदान दिए ।

माथि चर्चा गरिएका लेखकहरूमध्ये ध्रुवकृष्णदीप, जनकप्रसाद हुमागाई, प्रेमा शाह, गोपाल पराजुली, कल्पना प्रधान, रामबाबु सुवेदी, दैवज्ञराज न्यौपाने, कवितारामजस्ता सक्रिय बालसाहित्यलेखकहरू यसै चरणमा देखा परेका हुन् । दोस्रो चरणमै देखापर्ने अन्य प्रमुख बालसाहित्यलेखकहरूमा काशीराज सुवेदी, कृष्णप्रसाद दुवाल, गुहनाथ पौडेल, दुर्गालाल श्रेष्ठ, पद्मप्रसाद देवकोटा, पुण्यशील गौतम, प्रभा भट्टराई, प्रमोद प्रधान, बूँद राना, भगवती जोशी, भानुभक्त पोखरेल, मधुसूदनप्रसाद घिमिरे, माधवलाल कर्माचार्य, रामकुमार पाँडे, रामेश्वर राउत 'मातृदास', विजयराज न्यौपाने, शरद पौडेल, शारदा अधिकारी, शारदारमण नेपाल, शैलेन्दुप्रकाश नेपाल, श्यामप्रसाद, सिद्धिचरण श्रेष्ठ र सुवर्णराम जोशीले बालकविता-काव्यका क्षेत्रमा योगदान दिएका छन् । अमर तुम्याहाड, कलानिधि दाहाल, गोविन्दबहादुर कुँवर, गोविन्दराज विनोदी, गोरखबहादुर सिंह, जगत् प्रेक्षित, जगदीशचन्द्र भण्डारी, ज्योति शाक्य, नन्दु उप्रेती, पेशल आचार्य, पुरण शाक्य, पोखरेली काका, बलभद्र भारती, बी. कौडिन्य, भगवती जोशी, भारद्वाज मित्र, मित्रलाल पञ्जानी, विनोद न्यौपाने, विवश पोखरेल, हरिहर तिमिल्सिना, हिरण्य भोजपुरेआदिका पनि बालकवितासङ्ग्रह प्रकाशित छन् ।

बालकथाका क्षेत्रमा अनन्तप्रसाद वाग्ले, कनकमणि दीक्षित, कपिल लामिछाने, कमलप्रसाद शर्मा, कार्तिकेय घिमिरे, किशोर पहाडी, कुमार ज्वाली, खगेन्द्र सङ्ग्रौला, गुहनाथ पौडेल, गोपीकृष्ण शर्मा, गोपी सापकोटा, गोरखबहादुर सिंह, तेजप्रकाश श्रेष्ठ, ध्रुव घिमिरे, पुण्यशील गौतम, बानियाँ कान्छा, मधुसूदनप्रसाद घिमिरे, यदुनन्दन के.सी., रञ्जुश्री पराजुली, रामकुमार पाँडे, रामेश्वर राउत 'मातृदास', विजय चालिसे, शान्तदास, शारदारमण नेपाल, शारदा अधिकारी (ढकाल), शाश्वत पराजुली, स्याहुते दाई, हिरण्यकुमारी पाठकको योगदान

अत्यन्त महत्त्वपूर्ण छन् । यस्तै कमला कुँवर, अशेष मल्ल, ओजश्री, काननलाल शर्मा, गणेश भण्डारी, गीता सापकोटा, गेहेन्द्रभूषण पोखरेली, गङ्गा निरौला, जनार्दन जागरुक, ज्योति अधिकारी, दामोदर घिमिरे, देवीना प्रधानाङ्ग, नवराज रिजाल, नारायण खकुरेल 'नास्तिक', नारायण ढकाल, पोष चापागाई, प्रतापमान शाक्य, मनिक्रम शर्मा, महेश पौडेल, माधव काभ्रेली, मुन्नी सापकोटा, राजनारायण प्रधान, राममणि दुवाडी, रेवती राजभण्डारी, रोशन न्यौपाने, ललिता दोषी, वासुदेव मुनाल, विवश वस्ती, विष्णुप्रसाद रिजाल, विष्णुराम अदिप्त, शर्मिला घिमिरे, शान्ति उप्रेती, शिवहरि अधिकारी, शैलेन्दुप्रकाश नेपाल, शोभियतराम विष्ट, शङ्कर कोइराला, श्याम डोटेल, सागरमणि थापा, सुधा रिसाल शर्मा, सुभद्रा पन्त, सुरेन उप्रेती, सौरभकिरण श्रेष्ठ, हरिप्रसाद पन्तले पनि यस चरणमा बालकथासङ्ग्रह प्रकाशित गरेको देखिन्छ ।

बालएकाङ्की-नाटकका क्षेत्रमा गेहेन्द्रभूषण पोखरेली, जयराज रेग्मी, दिनेश अधिकारी, विजय चालिसे, शारदारमण नेपाल र सरुभक्त, बालोपयोगी जीवनीका क्षेत्रमा अनन्तप्रसाद वाग्ले, कन्हैया नासननी, जयप्रसाद लम्साल, तुल्सीदास महर्जन, तेजप्रकाश श्रेष्ठ, द्रोण दाहाल र विजय चालिसे तथा चित्रकथाका क्षेत्रमा अगाथा पाख्रिन थापा, अशोकरत्न बज्राचार्य, चूडामणि बन्धु, रवीन नेपाली, विजयराज आचार्य, शारदा अधिकारी (ढकाल), शाश्वत पराजुली, शान्ति उप्रेती र सपनाले यस चरणमा कृतिहरू प्रकाशित गरेर दिएको योगदानलाई पनि यहाँ विर्सन सकिँदैन ।

यस बाहेक अन्य विविध विषयका बालोपयोगी पुस्तक लेख्नेहरूमा उत्तम उप्रेती, उषा दीक्षित, छविलाल गजुरेल, तेजप्रकाश श्रेष्ठ, तीर्थबहादुर श्रेष्ठ, दिनेशराज पन्त, दुर्गा रेग्मी, प्रकाशचन्द्र शर्मा, भूपहरि पौडेल, मनुजबाबु मिश्र, विमललाल श्रेष्ठ, विश्वम्भर चञ्चल, रत्न वस्नेत, राज्यलक्ष्मी मास्के, रूपा मानन्धर, श्यामप्रसाद, सागरनाथ उप्रेती प्रमुख छन् ।

फूटकर रूपमा बालकविता लेख्नेहरूमा कालीप्रसाद रिजाल, कृष्णप्रसाद बस्याल, गोपाल पौडेल, गौरी प्रधान, तीर्थराज शर्मा अधिकारी, प्रमोद स्नेही, मञ्जुल, रमेशचन्द्र घिमिरे, विष्णु भट्ट र क्षेत्रप्रताप अधिकारी, बालकथा लेख्नेहरूमा अनिल पौडेल, इन्दिरा कोइराला, भागीरथी श्रेष्ठ, सावित्री मल्ल तथा बालोपयोगी जीवनी लेख्नेमा भीम खरेल छन् । बालगीतको रचना, संगीत तथा गायनमा अमर लामा, आभास फुयाँल, कुवेर गडतौला, गुजे मालाकार, गोपाल योञ्जन, दिव्य खालिङ, नुपूर भट्टाचार्य, न्ह्यु बज्राचार्य, रामेश, वासुदेव मुनाल, शक्तिबल्लभ आदि प्रमुख देखिएका छन् । अहिले बालपत्रिकाहरूमार्फत नयाँ पुस्ताका थुप्रै

लेखक बालसाहित्यका विभिन्न विधामा सक्रियतापूर्वक लागि रहेको पाइन्छ, यो भने सन्तोषको विषय हो ।

यस्तै विभिन्न भाषामा लेखिएका बालसाहित्यलाई नेपाली भाषामा अनुवाद गरी प्रस्तुत गर्ने कार्यमा पनि अहिले थुप्रै व्यक्तिहरू लागिपरेका छन् । यस्ता लेखकहरूमा रमेश विकल, शान्तदास, भुवनेश्वरी सत्याल, कृष्णप्रकाश श्रेष्ठ, चूडामणि बन्धु, राजेन्द्र मास्के, श्याम उपाध्याय, खगेन्द्र सङ्गौला, शारदारमण नेपाल, विजय चालिसे, गोविन्दराज भट्टराई, सपना (२०१५), कृष्णदीप सिग्देल, विजयराज आचार्य (२०३३) आदि बढी सक्रिय रहेका छन् ।

## यो पुस्तक

नेपाली बालसाहित्य समग्र नेपाली साहित्यको तुलनामा धेरैपछि लेख्न सुरु भएको हो । करिब दुई दशक अघिसम्म पनि बालसाहित्यलाई महत्त्व नदिइएका कारण यस क्षेत्रको विकास ढिलो गतिमा भएको देखिन्छ । यस्तो स्थितिमा नेपाली बालसाहित्यअन्तर्गत कुन विधामा कस्ता किसिमका कृति कसले लेखेका छन्, के-कस्ता प्रकाशकहरूको यस क्षेत्रमा संलग्नता छ भन्ने तथ्यबारे खोजविन गरी नेपाली बालसाहित्यबारे सबैलाई जानकारी गराउने प्रयोजनहेतु यस परिचयकोशको निर्माण गरिएको हो । नेपाली बालसाहित्यका क्षेत्रमा यो यस किसिमको पहिलो कृति हो । यसअघि अच्युतशरण अर्यालको नेपाली बालसाहित्यको रूपरेखा (२०४५), जनकप्रसाद हुमागाईको नेपाली बालसाहित्य (२०५६), प्रमोद प्रधानको नेपाली बालसाहित्यको इतिहास (२०५७, दोस्रो संस्करण २०६१), भिक्टर प्रधान (सम्पा.) को नेपाली बालसाहित्यको सय वर्ष (२००७ इ.) र रामचन्द्र लम्साल र अच्युतशरण अर्यालको नेपाली बालसाहित्यकार कोश (२०६४) जस्ता कृति प्रकाशित नभएका होइनन् । तर यस प्रकारको कृतिकेन्द्रित परिचयकोश भने निस्किएको थिएन । यस परिचयकोशले नेपाली बालसाहित्यका अध्येता र अनुसन्धानकर्ताहरूलाई नेपाली बालसाहित्यबारे थप अध्ययन अनुसन्धान गर्न सहयोग पुग्ने छ भने बालसाहित्यलेखकहरूलाई विगतमा के-कस्ता कृतिहरू निस्किए, अब विषय, शैली र भाषाका दृष्टिले के-कस्ता कृतिहरू लेखिनुपर्छ भन्ने विषयमा पनि मार्गदर्शन गर्ने विश्वास गरिएको छ ।

यस कोशमा सकेसम्म प्राप्त भएसम्मका बालसाहित्य र बालवाङ्मयका करिब १,२८० कृतिहरूका बारे जानकारी दिने प्रयास गरिएको छ । यस कोशमा ऐतिहासिक पुस्तक-२, बालकविता/बालगीत/बालकाव्य/बालगजल/बालहाइकु-२३२, बालकथा-३३७, बालउपन्यास-६४, बालएकाङ्की/बालनाटक-१५,



बालोपयोगी जीवनी-४७, बालनिबन्ध-१५, चित्रकथा/चित्रपुस्तक-१७८, बालअन्तर्वार्ता-१, अनुवाद-२८३, विविध-८७, अङ्ग्रेजीमा लेखिई नेपालीमा अनुवाद (नेपाली नागरिकको मात्र)-४, शब्दकोश-१ र विश्वकोश-१ गरी कुल १,२६७ पुस्तकको परिचय समाविष्ट छन्। साथै बालसाहित्यबारे नेपाली र अङ्ग्रेजी भाषामा लेखिएका क्रमशः १२ र २ गरी थप १४ कृतिको परिचय पनि पुस्तकमा दिइएको छ। कृतिहरूका बारेमा फेला परेसम्म पहिलो संस्करणका आधारमा जानकारीहरू राखिएका छन्। विधागत रूपमा लेखकको वर्णानुक्रमअनुसार प्रकाशित पुस्तकको प्रकाशन मितिका आधारमा कृतिहरूका बारे सूचनाहरू दिइनुका साथै कृतिका बारे पनि सङ्क्षेपमा व्याख्या गर्ने प्रयास भएको छ। प्रकाशक, मुद्रक, पहिलो संस्करण, पृष्ठसङ्ख्या, मूल्य, चित्रकार, आवरणचित्र र सम्पादनजस्ता बुँदा उल्लेख गरिसकेपछि कृतिमा भएका रचनाका शीर्षक पनि दिइएका छन्। तर कतिपय पुस्तकमा यति धेरै रचना सङ्गृहीत छन् कि तिनका सबै शीर्षक दिँदा अत्यन्त लामो हुने हुनाले केही शीर्षकमात्र दिई टुङ्ग्याइएको छ।

सकेसम्म आफूले कृति पढेर तिनका बारेमा तीन/चार पङ्क्तिमा जानकारी दिने मेरो प्रयास भए पनि सबै कृति पढ्न नपाउनाका कारण केही कृतिमा यस्तो जानकारी दिन सकिएको छैन। आफूले हेरेका कृतिहरूबाहेक पनि अन्य सन्दर्भसामग्रीका आधारमा पनि केही कृतिको परिचय पुस्तकमा समाविष्ट छन्। नेपाली बालसाहित्यका चुनिएका पुस्तकहरूको सूची (नेपाल बालसाहित्य समाज २०५०), बालसाहित्य पुस्तकसूची (बाल साहित्य प्रवर्द्धन केन्द्र २०५८) र अनुवाद ग्रन्थसूची (कर्माचार्य २०५९) का आधारमा पुस्तकमा समावेश भएका बालपुस्तकको विवरणमा सोही ग्रन्थ वा सूचीका आधारमा भनेर स्पष्ट पारिएको छ। अन्य केही पत्रपत्रिकामा छापिएका सामग्रीका आधारमा पनि केही पुस्तकको विवरण पुस्तकमा समावेश भएका छन् भने मदन पुरस्कार पुस्तकालयको अनलाइन सूची ([www.madanpuraskar.org](http://www.madanpuraskar.org)) मा भेटिएका तर खोज्दा विविध कारणले फेला पर्न नसकेका केही कृतिको पनि प्राप्त भएसम्मको विवरण मदन पुरस्कार पुस्तकालयकै सूचीका आधारमा यस कोशमा दिने प्रयास गरिएको छ। यसो गर्नुको मूल कारण सकेसम्म कृतिहरू नछुट्टुन् र भोलि अर्को अनुसन्धाता वा खोजीकर्तालाई खोज्न केही हदसम्म भए पनि सजिलो होस् भन्ने मनोकाङ्क्षा नै हो।

विशेषतः यस कोशमा स्वतन्त्र बालवाङ्मयिक कृतिलाई नै प्रस्तुत गर्ने मेरो प्रयास रहेको छ, तथापि केही कृतिहरूलाई उसको ऐतिहासिक महत्त्वका कारण

पनि समावेश गरिएको छ । साथै पाठ्यपुस्तकका रूपमा प्रकाशित सबै कृति यस कोशमा परेका छैनन् । केही ऐतिहासिक महत्वका कृतिहरू र केही पाठ्यपुस्तक हुँदाहुँदै पनि सिर्जनात्मक दृष्टिले पाठ्यसामग्रीभन्दा फरक देखिएका कृतिहरूको परिचय पनि यस कोशमा दिइएको छ । मूलतः २०३० पछिका पाठ्यपुस्तकहरू भने यसमा एउटै पनि समावेश गरिएका छैनन् । ३० सालअघिका सबै पाठ्यपुस्तकको परिचय पनि यस कोशमा छैन । केही महत्वपूर्ण त्यस्ता पुस्तक फेला नपर्नाका कारण पनि छुटेका हुनसक्छन् । तर गोरखा भाषा प्रकाशनी समिति, नेपाली भाषा प्रकाशनी समिति, मैकमिलन कम्पनीलगायतका प्रकाशकले छापेका बालकृतिहरू भने ऐतिहासिक महत्वका कारण भेटिए जति यसमा समावेश गरिएका हुन् ।

यस पुस्तकमा विधागत रूपमा कृतिहरूको परिचय प्रस्तुत गरिएको छ । सोअनुरूप बालकृतिहरूलाई बालकविता/बालगीत/बालकाव्य/बालगजल/बालहाड्कु, बालकथा, बालउपन्यास, बालएकाड्की/बालनाटक, बालोपयोगी जीवनी, बालनिबन्ध, चित्रकथा/चित्रपुस्तक, बालअन्तर्वार्ता, अनूदित बालपुस्तक, विविध बालपुस्तक, बाल-शब्दकोश र बाल-विश्वकोष विधामा वर्गीकरण गरिएको छ र लेखकलाई वर्णानुक्रमअनुसार राखिएको छ । एउटै लेखकका एकभन्दा बढी कृति प्रकाशित भएकोमा तिनीहरूलाई प्रकाशन भएको मितिका आधारमा क्रमशः र एकै वर्ष एउटा लेखकको कृति एकभन्दा बढी छापिएको स्थितिमा महिना उल्लेख नभएमा कृतिको नामको वर्णानुक्रमअनुसार क्रमिक रूपमा राखिएका छन् । यसका अतिरिक्त विधागत कृतिको परिचय दिनुअघि नेपाली बालवाङ्मयका दुई ऐतिहासिक कृतिको परिचय छुट्टै दिइएको छ । विधागत कृतिको परिचयपछि भने अङ्ग्रेजीमा लेखिएर नेपालीमा अनूदित नेपाली लेखकका कृति, नेपाली भाषामा लेखिएका बालसाहित्यसम्बन्धी कृति र नेपाली बालसाहित्यबारे अङ्ग्रेजीमा लेखिएका कृतिहरूको परिचय पनि दिइएका छन् । कोशमा समावेश भएका कृति खोज्न सजिलो होस् भनी परिशिष्टमा संस्थागत प्रकाशकहरूको नामावली र अन्तमा लेखक अनुक्रमणिका पनि प्रस्तुत गरिएका छन् ।